



இந்திய ஒன்றிய அரசியலமைப்பையும் கூட்டாட்சித் தத்துவத்தையும் பாதுகாத்திட,

சேலம் மாநாட்டில் ஒன்று கூடுவோம்!

நீலகிரி மாவட்ட தி.மு.க இளைஞர் அணி செயல்வீரர்கள் கூட்டத்தில் அமைச்சர் உதயநிதி ஸ்டாலின் எழுச்சியுரை!

நீலகிரி, நவ. 3 -

இந்திய ஒன்றிய அரசியலமைப்பையும் - கூட்டாட்சித் தத்துவத்தையும் பாதுகாத்திட, சேலம் மாநாட்டில் கழக இளைஞரணியினர் ஒன்று கூடுவோம் என்று, நீலகிரி மாவட்ட இளைஞர் அணி செயல்வீரர்கள் கூட்டத்தில் கழக இளைஞரணிச் செயலாளரும் அமைச்சருமான உதயநிதி ஸ்டாலின் அவர்கள் எழுச்சியுரையாற்றினார்.

மாநில உரிமை மீட்டி முழுக்கமாக, கழக இளைஞர் அணியின் 2வது மாநில மாநாட்டை வெற்றி மாநாடாக்கிடும் வகையில், நீலகிரி மாவட்டம், உதகமண்டலத்தில், தி.மு.க இளைஞர் அணி செயல் வீரர்கள் கூட்டம், நேற்று நடைபெற்றது. இதில் தி.மு.க. இளைஞர் அணி செயலாளரும் இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் கலந்து கொண்டார்.

நீட் தேர்வுக்கு எதிராக தி.மு.க.முக்கமமாக, கழக இளைஞர் அணியின் 2வது மாநில மாநாட்டை வெற்றி மாநாடாக்கிடும் வகையில், நீலகிரி மாவட்டத்தில் நீட்டுக்கு எதிராக பெறப்பட்ட 30 ஆயிரத்துக்கும் அதிகமான கையெழுத்துகளை கொண்டு அஞ்சல் அட்டைகளை, அமைச்சர் உதயநிதி ஸ்டாலின் ஸ்டாலின் நாடாளுமன்ற உறுப்பினர் ஆராசா வழங்கினார்.

இதனைத் தொடர்ந்து தி.மு.க. இளைஞர் அணி செயலாளரும் இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் சிறப்புரையாற்றினார், அவரது உரை வருமாறு:-

சேலத்தில் நடைபெற இருக்கக்கூடிய நம் கழகத்தின் இளைஞர் அணி இரண்டாவது மாநில மாநாட்டிற்கு உங்களை எல்லாம் அழைப்பதற்காக இந்த நீலகிரி மாவட்டம் செயல்வீரர் கூட்டத்திற்கு நான் வருகை தந்திருக்கிறேன்.

இன்றைக்கு நீலகிரி மாவட்டத்தில் இவ்வளவு சிறப்பான செயல்வீரர் கூட்டத்தில் கலந்துகொண்டு உங்களுடைய எல்லாம் சந்திப்பில் நான் மிகுந்த மகிழ்ச்சி அடைகின்றேன். பெருமை அடைகின்றேன்.

இந்த நீலகிரி மாவட்டம் மலைகள், வனங்கள், ஆறுகள், விலங்குகள் நிரம்பிய மாவட்டம், பொதுவாக, எல்லோரும் மற்ற மாவட்ட நிர்வாகிகளைப் பார்க்கும் பொழுது, கழகத்தினரைப் பார்க்கும் போது இளைஞர் அணி தம்பிமார்களைப் பார்க்கும் பொழுது அனைவரும் ``ஊட்டிக்கு வாங்க, வந்து ரெண்டு நாள் தங்கி விட்டுப் போங்கள்'' என்று கூப்பிடுவார்கள்.

சேலத்திற்கு வாருங்கள்!

ஆனால், இன்று வித்தியாசமாக நான் ஊட்டிக்கு வந்து உங்களுடைய எல்லாம் ``சேலத்திற்கு வாருங்கள், இளைஞர் அணி மாநாட்டில் கலந்து கொள்ள வாருங்கள். அந்த மாநாட்டை வெற்றிப் பெறச் செய்யுங்கள்'' என்று உங்களை எல்லாம் அழைக்க நான் வந்து இருக்கிறேன்.

1967ஆம் ஆண்டு நம்முடைய தலைவர் கலைஞர் அவர்கள் அமைச்சராகப் பொறுப்பேற்று, கலைஞர் அவர்கள் இந்திய ஒன்றியத்திற்கே முதன்முறையாகப் பேருந்துகளை அரசுடமையாக்கினார்கள், நாட்டுடமையாக்கினார்கள்.

அப்படி நாட்டுடமை ஆக்கப்பட்டபொழுது அந்த முதல் பேருந்து இயக்கப்பட்டது இந்த நீலகிரி மாவட்டத்தில்தான்.

அப்படிப்பட்ட பெருமை மிகுந்த மாவட்டம் இந்த நீலகிரி மாவட்டம். இந்த நீலகிரி மாவட்டத்திற்காக முத்தமிழறிஞர் கலைஞர் அவர்களும் நம்முடைய தலைவர் அவர்களும் பல்வேறு திட்டங்களைக் கொண்டு வந்திருக்கிறார்கள். அதில் சிலவற்றை மட்டும் இங்கு கோடிட்டு காட்ட நான் விரும்புகின்றேன்.

உதகைய பூழ் வாலிவாக்கியவர் கலைஞர்!

உதகமண்டலத்தை 1970ஆம் ஆண்டு பூழ் பொழிவுடன் பூழ்ப்பித்தவர், முத்தமிழறிஞர் கலைஞர் அவர்கள். அதேபோல் உதகையில் சுற்றுலா வளர்ச்சிக் கழகம் சார்பில், விருந்தினர் மாளிகை கட்டுவதற்காக நிதி ஒதுக்கீடு செய்ததும், நம்முடைய முத்தமிழறிஞர் கலைஞர் அவர்கள் தான்.

இலங்கையில் உள்நாட்டுப் போர் மூண்ட போது, அங்கிருந்து திரும்பியவர்கள் பெரும்பாலும் தேயிலைத் தோட்டத்தில் வேலை செய்தவர்கள். அங்கிருந்து 1970 ஆம் ஆண்டு கூட்டலார், பந்தலார், கோத்தகிரி பகுதிகளில் அவர்கள் குடியிருக்க வீடு கட்டி கொடுத்தவர், நம்முடைய முத்தமிழறிஞர் டாக்டர் கலைஞர் அவர்கள்.

அது மட்டுமல்ல, அவர்களின் வாழ்வாதாரத்தை மேம்படுத்துவதற்காக தமிழ்நாடு தேயிலைத் தோட்டக் கழகத்தைத் தோற்றுவித்ததும் முத்தமிழறிஞர் கலைஞர் அவர்கள்தான். இளம் வணிகர் நலச்சங்க கட்டத்தை இவ்வசமாகக் கட்டி தந்த பெருமையைச் சேர்ந்தவர் முத்தமிழறிஞர் கலைஞர் அவர்கள்.

ஊட்டியில் பெரும்பான்மையாக வாழும் படகர் சமூகத்தில் உறுப்பினராக இருக்கக்கூடியவர்களை, பிற்படுத்தப்பட்டோர் பிரிவினருந்து மிகவும் பிற்படுத்தப்பட்டோர் பிரிவுக்குக் கொண்டு வர வேண்டும் என்று பல ஆண்டுகளாக கோரிக்கை வைத்துக் கொண்டிருந்தார்கள்.



அந்தக் கோரிக்கையை நிறைவேற்றிக் கொடுத்தவரும் முத்தமிழறிஞர் கலைஞர் அவர்கள்தான். இப்படிப்பட்ட பல பெருமைகளைக் கொண்டது இந்த நீலகிரி மாவட்டம். இந்த முறை வருகை தருவது என்னுடைய வாழ்நாளில் மறக்கமுடியாத ஒரு பயணம், மறக்கமுடியாத ஒரு கூட்டம். கழகத்தின் அடிப்படை உறுப்பினராக வந்திருக்கின்றேன். இளைஞர் அணி செயலாளராக வந்திருக்கின்றேன், பல முறை சட்டமன்றத் தேர்தலுக்கும் நாடாளுமன்றத் தேர்தலுக்கும் பிரச்சாரத்திற்கு வந்திருக்கின்றேன். ஆனால், முதன்முறையாக அமைச்சர் பொறுப்பேற்று உங்களை யெல்லாம் சந்திப்பதற்கு உங்களுடைய வாழ்த்துக்களைப் பெறுவதற்கு நான் இன்று வந்திருக்கின்றேன்.

பிரமாண்டமான அரங்கம்!

இன்னொரு மிகப்பெரிய பெருமை, இந்தக் கூட்டத்திற்கு அண்ணன் முயரக் சொன்னார்கள். இந்த நீலகிரியில் பல கூட்டங்கள் நடந்திருக்கின்றன. ஆனால், முதன்முறையாக ஒரு இயக்கத்திற்காக இப்படி ஒரு பிரம்மாண்டமான அரங்கை அமைத்து, இப்படி ஆயிரக் கணக்கான இளைஞர்களைக் கூட்டி, ஒரு கூட்டம் நடந்து என்றால், அது இந்தக் கூட்டம்தான் என்று அண்ணன் முயரக் அவர்கள் சொன்னார்கள்.

அண்ணன் முயரக் அவர்கள் பேசும்பொழுது, மாநாட்டு நிதியாக ஒரு கோடி ரூபாய் கொடுப்பதாக இங்கு அறிவித்திருக்கின்றார். அவர் மட்டுமல்ல, நம்முடைய இளைஞர் அணி அமைப்பாளர் அவர்களும் தனியாக 10 லட்சம் ரூபாய் மாநாட்டு நிதி கொடுத்திருக்கிறார்.

இளைஞர் அணி துணை அமைப்பாளர்களும் சேர்த்து 12 லட்சம் ரூபாய் நிதி கொடுத்திருக்கிறார்கள். அவர்கள் ஒரு விஷயம் சொன்னார்கள், ``இது மிகவும் குறைவான நிதி'' என்று, கிடையவே கிடையாது இது சின்ன மாவட்டமாக இருந்தாலும், நீங்கள் கொடுத்திருக்கக்கூடிய நிதி கிட்டத்தட்ட ஒன்றே காலை கோடி ரூபாய் என்பது மிகப் பெரிய அளவிலான நிதி.

அன்பகம், இளைஞர் அணியின் தலைமை அலுவலகம் சென்னையில் அதைத் தலைவர் அவர்கள் இளைஞர் அணி செயலாளராக இருக்கும் பொழுது அவரும் நம்முடைய தலைவர் அவர்களும் அப்பொழுது இருந்த இளைஞர் அணி செயலாளர்களும் மாவட்டம் மாவட்டமாக வசூல் செய்து அந்த அன்பகத்தைப் பெற்று இன்று இளைஞர் அணிக்கு ஒப்படைத்திருக்கிறார்கள். அதற்கும் இந்த நேரத்தில் சேர்த்து நன்றி சொல்ல வேண்டும்.

இளைஞர் அணிக்கு அன்பகம் என்று சென்னையில் ஒரு கம்பீரமான அலுவலகம் இருக்கிறது என்றால், அதற்கு மிக முக்கியமான காரணம் அண்ணன் முயரக் அவர்களும் ஒரு காரணம். அதற்கும் இந்த நேரத்திலே என்னுடைய நன்றியை நான் தெரிவித்துக் கொள்கின்றேன்.

கழகத்திற்கு உழைத்த

முத்த முன்னோடிகளுக்கு பொற்கிழி!

கடந்த இரண்டு மாதங்களாக மாநாட்டை அறிவித்துவிட்டுத் தொடர்ந்து மாநிலத்தின் பல்வேறு மாவட்டங்களுக்குப் பயணம் மேற்கொள்ளும் பொழுது இன்னொரு நிகழ்ச்சி நடந்துவோம். கழகத்திற்காக உழைத்த முத்த முன்னோடிகளுக்கு, கழகத்திற்காக இரத்தம் சிந்திய வியர்வை சிந்திய முத்த முன்னோடிகளுக்குப் பொற்கிழி வழங்குகின்ற நிகழ்ச்சி. கிட்டத்தட்ட இதுவரை கழகத்தின் 40 மாவட்டங்களில் 44 கோடி ரூபாய் அளவில் கழகத்திற்காக உழைத்த முத்த முன்னோடிகளுக்கும் பொற்கிழி வழங்கியிருக்கின்றோம்.

தமிழ்நாட்டில் மட்டுமல்ல இந்தியாவில் எந்த கழகம்கூடம் செய்யாததை நம்முடைய தி.மு.க.முக் செய்திருக்கிறது. அது இந்த நீலகிரி மாவட்டத்தில் அண்ணனிடம் நான் வேண்டுகோளாக வைத்திருந்தேன்.

இந்த இளைஞர் அணி செயல்வீரர் கூட்டத்தை முடித்துவிட்டு, மாலை கோயம்புத்தூர் அடுத்த

நான்கு நாட்கள் பல்வேறு மாவட்டங்களுக்குச் செல்ல இருக்கின்றேன். மீண்டும் நான் கண்டிப்பாக வருகின்றேன். கழகத்திற்காக உழைத்த முத்த முன்னோடிகளுக்கு நான் செய்ய வேண்டிய கடமையைக் கண்டிப்பாகச் செய்வேன். அதையும் எனக்கு ரூபகப்படுத்தி இருக்கிறார்.

மாநாட்டை முடித்துவிட்டு, ஜனவரி மாதம் அல்லது பிப்ரவரி மாதம் கண்டிப்பாக மீண்டும், இதே ஊட்டிக்கு வந்து இளைஞர் அணி தம்பிமார்கள் முன்னிலையில், கழகத்திற்காக உழைத்த முத்த முன்னோடிகளுக்கு பொற்கிழியை வழங்குகின்ற நிகழ்ச்சியை நீங்கள் நடத்துவீர்கள். கண்டிப்பாக நான் வருகிறேன். அது என்னுடைய கடமை.

நம் இளைஞர் அணியின் இரண்டாவது மாநில மாநாடு சேலத்தில் நடைபெற இருக்கிறது. நாம் இங்கே அதற்காகக் கூடி இருக்கிறோம்.

இந்த இளைஞர் அணிக்கு பல்வேறு பெருமைகள் இருக்கின்றன. இளைஞர் அணி தம்பிமார்கள் நீங்கள் எல்லாம் தெரிந்துகொள்ள வேண்டும். இளைஞர் அணி உறுப்பினர்களாக இருக்கிறீர்கள். நம்முடைய இளைஞர் அணிக்கு என்னென்ன பெருமைகள் இருக்கின்றன, என்பதை நீங்கள் தெரிந்து கொள்ள வேண்டும். அதன் வரலாற்றை நீங்கள் தெரிந்து கொள்ள வேண்டும்.

இன்றைக்கு இந்தியாவில் பல்வேறு இயக்கங்கள் இருக்கின்றன. தமிழ்நாட்டில் பல்வேறு இயக்கங்களும் இருக்கின்றன. பல்வேறு இயக்கங்களிலும் அணிகள் இருக்கின்றன. இளைஞர் அணி இருக்கிறது. ஆனால், நம்முடைய தி.மு.க. இளைஞர் அணிக்கு ஒரு வரலாறு இருக்கிறது. அந்த வரலாறு என்னவென்றால், இந்தியாவிலேயே முதன்முறையாக ஒரு இயக்கத்திற்கு 1980ஆம் ஆண்டு இளைஞர் அணி என்று ஒன்று துவங்கப்பட்டது என்றால், அது திராவிட முன்னேற்ற கழகம்தான். அதைத் தொடங்கியது நம்முடைய முத

இன்றைக்கு இந்தியாவில் பல்வேறு இயக்கங்கள் இருக்கின்றன. தமிழ்நாட்டில் பல்வேறு இயக்கங்கள் இருக்கின்றன. பல்வேறு இயக்கங்களிலும் அணிகள் இருக்கின்றன. இளைஞர் அணி இருக்கிறது. ஆனால், நம்முடைய தி.மு.க. இளைஞர் அணிக்கு ஒரு வரலாறு இருக்கிறது. அந்த வரலாறு என்னவென்றால், இந்தியாவிலேயே முதன்முறையாக ஒரு இயக்கத்திற்கு 1980ஆம் ஆண்டு இளைஞர் அணி என்று ஒன்று துவங்கப்பட்டது என்றால், அது திராவிட முன்னேற்ற கழகம்தான். அதைத் தொடங்கியது நம்முடைய முதலமைச்சர் அவர்கள்.

லமைச்சர் அவர்கள்.

நம்முடைய தி.மு.க. இளைஞரணிக்கு இன்னொரு பெருமை இருக்கிறது. நம்முடைய அண்ணன் கழகத்தின் துணைப் பொதுச் செயலாளர் அண்ணன் ஆ.ராசா அவர்கள் சொன்னார்கள் இல்லையா, எத்தனையோ அணிகள் இருக்கின்றன. கலைஞர் பலமுறை பாராட்டி இருக்கிறார். நம்முடைய தலைவர் அவர்களையும் பாராட்டி இருக்கிறார்கள். தி.மு.க.வில் கிட்டத்தட்ட 23 அணிகள் இருக்கின்றன. அந்த 23 அணிகளில் முதன்மையான அணி எதுவென்றால், அது நம் இளைஞர் அணி என்று கலைஞரும் பாராட்டி இருக்கிறார். நம்முடைய தலைவர் அவர்களும் பாராட்டி இருக்கிறார்கள்.

அப்படிப்பட்ட பெருமையுடைய இளைஞர் அணியின் இரண்டாவது மாநில மாநாடு, முதல் மாநில மாநாட்டின்போது முத்தமிழறிஞர் கலைஞர் தலைவராக இருந்தார். நம்முடைய தலைவர் இப்பொழுது இருக்கக்கூடிய முதலமைச்சர் அவர்கள், அப்பொழுது இளைஞர் அணி செயலாளராக இருந்தார். முதல் மாநாடு ஏறில்லையில் 2007ஆம் ஆண்டு நடைபெற்றது. இப்பொழுது இரண்டாவது மாநில மாநாடு சேலத்தில் நடைபெற இருக்கின்றது. இது மிகப்பெரிய ஒரு பெருமை.

தலைவர் கொடுத்திருக்கும் மிகப் பெரிய பொறுப்பு!

பொதுவாக, எல்லோரும் தேர்தல் வருவதற்கு முன், ஒவ்வொரு இயக்கமும் மாநாடு நடத்தும்.

ஆனால், அந்த இயக்கம்தான் நடக்கும். அணிக்கு அந்தப் பொறுப்பைக் கொடுக்கமாட்டார்கள். ஆனால், முதன்முறையாக `2024ஆம் ஆண்டு நாடாளுமன்றத் தேர்தல் வரப்போகிறது, அதற்கு முன்னோட்டமாக ஒரு மிகப்பெரிய மாநாடு நடத்திக் காட்டுங்கள்'' என்று நம்முடைய தலைவர் இளைஞர் அணிக்கு அந்தப் பொறுப்பைக் கொடுத்து இருக்கிறார் என்றால், நம்முடைய தலைவர் அவர்கள், என் மீது வைத்திருக்கக்கூடிய நம்பிக்கை மட்டும் கிடையாது. உங்கள் ஒவ்வொருவர் மீதும் வைத்திருக்கிற நம்பிக்கையால்தான் தலைவர் அவர்கள் இந்தப் பொறுப்பை நமக்குக் கொடுத்திருக்கிறார்கள். எனவே, அதை நிரூபித்துக் காட்ட வேண்டும்.

அதை நிரூபித்துக் காட்ட வேண்டுமென்றால், இளைஞர் அணி செயல்வீரர் கூட்டத்திற்கு, நான் உங்களை எல்லாம் மாநாட்டுக்கு அழைப்பதற்காக வந்திருக்கிறேன் என்ற நினைத்துக் கொண்டுதான் வந்தேன். ஆனால், இங்கு வந்த பிறகு நான் உங்களுடைய எழுச்சியைப் பார்க்கும் போதுதான் தெரிகிறது.

என்னைவிட அதிக ஆர்வமாக நீங்கள் தான் அந்த மாநாட்டில் கலந்துகொள்ள ஆர்வமாக இருக்கிறீர்கள் என்று தெரிகிறது. எனவே, தலைவர் அவர்களின் நம்பிக்கையை நீங்கள் காப்பாற்றுவீர்கள் என்ற நம்பிக்கை எனக்கு இருக்கிறது.

ஒட்டுமொத்த தமிழ்நாடு

கலைஞர் குடும்பம்தான்!

மோடி அவர்கள் சொல்கிறார், ``தி.மு.க. ஆட்சிக்கு வந்தால் வாழ்பது, ஒரே ஒரு குடும்பம்தான். அது கலைஞருடைய குடும்பம்தான்'' என்று சொல்கிறார். இந்த ஒட்டுமொத்த தமிழ்நாடுமே கலைஞரின் குடும்பம்தான்.

இங்கே இருக்கக்கூடிய நீங்கள் ஒவ்வொருவரும் கலைஞரின் வாரிசு, கலைஞருடைய பேரன்கள் பெரியாருடைய பேரன்கள், பேரறிஞர் அண்ணா

வின் பேரன்கள், ஏதோ கூடி கைதட்டி, பேசி விட்டு கலைகின்ற கூட்டமாக இருக்கக் கூடாது, நம் இயக்கத்தின் கொள்கைகளைப் பேசக்கூடிய இயக்கமாக இருக்க வேண்டும்.

நீங்கள் ஒவ்வொருவரும் கொள்கைவீரர்களாக இருக்க வேண்டும். இந்தக் கூட்டத்திற்குப் பெயர் செயல் வீரர் கூட்டம். செயல்வீரர் என்று ஏன் பெயர் வைத்திருக்கிறோம்? செயல் வீரர் என்றால் யார் தலைமை என்ன சொல்கிறதோ தலைவர் என்ன

கட்டளை இருக்கிறதோ அதைக் களத்தில் இறங்கிச் செய்து முடிப்பவன்தான் உண்மையான செயல் வீரன்.

தன்னலம் பார்க்காமல் சுயநலம் பார்க்காமல் மக்கள் நலன், கழகத்தின் நலன் தலைவர் என்ன சொல்கிறாரோ அது போராட்டமோ, ஆர்ப்பாட்டமோ, உண்ணாவிரதமோ என்ன நிகழ்ச்சியாக இருந்தாலும், அதைச் சிறப்பாகச் செய்து முடிப்பவன்தான் உண்மையான செயல்வீரன்.

அப்படிப் பார்த்தால், இந்த மாவட்டத்தில் உண்மையான செயல் வீரன் யார் முதல் செயல்வீரன் நம்முடைய மாவட்டக் கழகச் செயலாளர் அண்ணன் முயரக், அண்ணனுக்குத் துணை நிற்கும் இன்னொரு செயல் வீரர் யார் என்றால், நம்முடைய பாராளுமன்ற உறுப்பினர் கழகத்தின் துணைப் பொதுச் செயலாளர் அண்ணன் ஆ.ராசா அவர்கள்.

கழகத்திலே இருக்கக்கூடிய முதல் செயல்வீரன், அண்ணன் ராமச்சந்திரன், களத்தில் நிற்கக் கூடிய முதல் செயல்வீரன். இங்கே இருக்கக்கூடிய அமைப்பாளர்கள் அத்தனை பேரும் உண்மையான செயல்வீரர்கள். இன்னும் சொல்லப்போனால், இந்த நிகழ்ச்சியில் இவ்வளவு எழுச்சியுடன், உறுதியுடன் கலந்து கொண்டிருக்கிறீர்களே நீங்கள் ஒவ்வொருவரும் உண்மையான செயல் வீரர்கள்.

அதனால்தான் இந்தக் கூட்டத்திற்குப் பெயர் செயல் வீரர் கூட்டம். இளைஞர் அணி செயலாளர்

ராகத் தலைவர் அவர்கள் எனக்கு இந்தப் பொறுப்பைக் கொடுத்து, தமிழ்நாடு முழுவதும் சுற்றுப்பயணம் செய்து, தலைவர் அவர்கள் எனக்கு இலக்கு கொடுத்தார்கள். தொகுதிக்கு பத்தாயிரம் பேரை சேர்க்க வேண்டும் நீ என்று. அப்பொழுது மிகப்பெரிய ஒரு சுற்றுப்பயணத்தை மேற்கொண்டேன். அப்போது, இரண்டாவது கட்டமாகத் தொடங்கிய இடம் என்றால் அது இந்த நீலகிரியில் தான் தொடங்கினேன்.

இப்பொழுது நம்முடைய தலைவர், முதலமைச்சர் அவர்கள் அவருடைய உழைப்பு உங்களுக்குத் தெரியும். தன்னுடைய 14 வயதில் இளைஞர் மன்றம் கோபாலபுரத்தில் தொடங்கினார்.

1967ஆம் ஆண்டு, 1968ஆம் ஆண்டு சென்னை மாநகராட்சித் தேர்தலுக்காக சைக்கிள் பிரச்சாரம் சென்னை முழுவதும் தன்னுடைய 14 வது வயதில் தி.மு.க.விற்காக பிரச்சாரத்தை மேற்கொண்டார், அதேபோல 1969ஆம் ஆண்டு சென்னை மாவட்டத்தின் பிரதிநிதி, 1973ஆம் ஆண்டு திராவிட முன்னேற்றக் கழகத்தில் பொதுக் குழு உறுப்பினர், 1976 ஆம் ஆண்டு மிசா சட்டத்தில் கைது செய்யப்பட்டு ஓராண்டு கடுங்காவல் தண்டனை, 1980ஆம் ஆண்டு இளைஞர் அணி ஆரம்பிக்கப்பட்டபோது ஏழு அமைப்பாளர்களில் ஒருவர்.

அதன் பிறகு தமிழ்நாடு முழுவதும் பிரச்சாரம் மேற்கொண்டு கொடியேற்றி, 1989ஆம் ஆண்டில் தி.மு.க.வின் மாநில இளைஞரணி செயலாளர், அதன் பிறகு 2006ஆம் ஆண்டு உள்ளடாட்சித் துறை அமைச்சர், 2008ஆம் ஆண்டுக் கழகப் பொருளாளர், 2009ஆம் ஆண்டு துணை முதலமைச்சர், 2016ஆம் ஆண்டு சட்டமன்ற எதிர்க்கட்சித் தலைவர், 2017ஆம் ஆண்டு கழகத்தின் செயல் தலைவர்.

2018ஆம் ஆண்டு தலைவர் கலைஞர் அவர்கள் மறைவுக்குப் பிறகு கழகத்தின் தலைவர், அதன்பிறகு 2021 ஆம் ஆண்டு ஒட்டுமொத்த தமிழ்நாட்டு மக்களால் தேர்ந்தெடுக்கப்பட்ட தமிழ்நாட்டின் முதலமைச்சர்.

இப்படி தன்னுடைய உழைப்பால் உயர்ந்தவர் நம்முடைய முதலமைச்சர் அவர்கள். யாருடைய காலைப் பிடித்தும் முதலமைச்சர் ஆனவர் கிடையாது. நம்முடைய தலைவர் அவர்கள். நான் யாரை சொல்கிறேன் என்று உங்களுக்குத் தெரியும்.

அப்படிப்பட்ட பெருமையைப் பெற்றது நம்முடைய திராவிட முன்னேற்றக் கழகம், நம்முடைய மாநாட்டில் நீங்கள் அத்தனை பேரும் கலந்து கொண்டு ஒரு வெற்றி மாநாடாக மாற்றிக் காட்டுவீர்கள் என்ற நம்பிக்கை எனக்கு இருக்கின்றது.

இன்றைக்கு நம்முடைய இளைஞர் அணி தம்பிமார்கள் நம்முடைய மாநாட்டிற்கு வருகும் பொழுது நமது இயக்கத்தின் வரலாறு மற்றும் நம் இயக்கத்தின் தலைவர்கள் வரலாறு எல்லாம் உங்களுக்குச் சொல்லப்படும்.

அடிமைகளை ஓட ஓட விரட்டி அடிப்போம்!

நம்முடைய இந்த மூன்றாண்டு கால ஆட்சி சாதனங்கள் உங்களுக்கு விளக்கப்படும். 2021ஆம் ஆண்டு சட்டமன்றத் தேர்தலில் எப்படி அடிமைகளை ஓட, ஓட விரட்டி அடித்தோமோ, இப்போது நமக்கு இன்னொரு வாய்ப்புக் கிடைத்திருக்கிறது.

2024ஆம் ஆண்டு அடிமைகளின் எஜமானர்களையும் ஓட, ஓட விரட்டி அடிக்க வேண்டும். அதற்கான துருப்புச் சீட்டு, அதற்கான சாவி உங்கள் கையில் தான் இருக்கின்றது. இந்திய ஒன்றிய அரசியலமைப்பையும் கூட்டாட்சித் தத்துவத்தையும் பாதுகாத்திட சேலம் மாநாட்டில் ஒன்று கூடுவோம்!

எனவே இளைஞர் அணி தம்பிமார்கள் நீங்கள் அத்தனை பேரும் நீங்கள் எப்படி இந்த நிகழ்ச்சிக்கு எழுச்சியோடு வந்திருக்கிறார்களோ அதேபோலச் சேலம் மாநாட்டிற்கு நீங்கள் வந்து உங்கள் குடும்பத்தோடு வந்து உங்கள் நண்பர்களுடன் வந்து ஒரு மிகப்பெரிய எழுச்சி மாநாடாக இதுவரை தமிழ்நாடு வரலாற்றில் இந்திய வரலாற்றில் இப்படி ஒரு சிறப்பான எழுச்சியான மாநாடு நடந்ததில்லை என்பதை நீங்கள் நிரூபித்துக் காட்ட வேண்டும்.

நீங்கள் நிரூபித்துக் காட்டுவீர்கள் என்ற நம்பிக்கை எனக்கு இருக்கின்றது.

எனவே உங்கள் அத்தனை பேருக்கும் நன்றி. மீண்டும் உங்கள் அனைவரையும் சேலத்தில் சந்திக்கிறேன். சேலம் மாநாட்டை ஒரு மிகப்பெரிய வெற்றி மாநாடாக மாற்றிக் காட்டுவோம் என்று கூறி.

வாய்ப்பளித்த நம்முடைய மாவட்ட கழகச் செயலாளர் அண்ணன் முயரக் அவர்களுக்கும், அண்ணன் ஆ.ராசா அவர்களுக்கும், அண்ணன் ராமச்சந்திரன் அவர்களுக்கும், மாவட்டத்தின் பல்வேறு பகுதிகளில் இருந்து வந்திருக்கக்கூடிய இளைஞர் அணி தம்பிமார்கள் உங்கள் அத்தனை பேருக்கும் மீண்டும் என்னுடைய நன்றியையும், வாழ்த்து களையும், வணக்கத்தையும் தெரிவித்துக் கொண்டு விடைபெறுகின்றேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.